

മനുഷ്യരുടെ പ്രണയം

ലിസയും , റീനയും

സുഹൃത്തുക്കളായിരുന്നു. അവർ എല്ലാ കാര്യങ്ങൾക്കും കൂട്ടിക്കാലം മുതൽക്കെ ഒന്നിച്ചായിരുന്നു : പഠനം, ഉല്ലാസം അങ്ങനെ എല്ലാത്തരീനും. അവർ അയൽവാസികളായിരുന്നു. ഇരുവരുടെയും മാതാപിതാക്കളും നല്ല സൗഹൃദം നയിച്ചിരുന്നു. ലിസയ്ക്ക് റീനയെ ഒരുപാട് ഇഷ്ടമായിരുന്നു. കുട്ടിക്കാലത്തൊക്കെ ലിസയ്ക്ക് എന്തെങ്കിലും പര്യട് പറ്റിയാൽ അവളെ കാട്ടിലും ഏറെ കരയുന്നത് ലിസയായിരുന്നു. റീനയുടെ മനസ്സ് വിഷമിച്ചാൽ അത് മറ്റാരെക്കാളും പെട്ടെന്ന് ലിസയ്ക്ക് മനസ്സിലാക്കാൻ കഴിയുമായിരുന്നു. കാലം മുന്നോട്ടു പോകുക ലിസയ്ക്ക് റീനയോടുള്ള ഇഷ്ടം കൂടി വന്നു. തനിക്ക് തന്റെ പ്രിയ സുഹൃത്തിനോടുള്ള ഇഷ്ടം സൗഹൃദം എന്ന ഒറ്റവാക്കിൽ മാത്രം ഒരുങ്ങുന്നതല്ല എന്നത് ലിസ മനസ്സിലാക്കി. അതെ അത് പ്രണയമാണ്.... മനുഷ്യർക്കിടയിൽ മാത്രം തോന്നുന്ന ഭൂമിയിലെ ഏറ്റവും മനോഹരമായ വികാരം. അവൾ സ്വയം അവളെ തന്നെ മനസ്സിലാക്കി.

ലിസയുടെ ജീവിതത്തിലെ തിരിച്ചറിവായിരുന്നു അത്. അവൾ സ്വയം സന്തോഷിച്ചു. പിന്നീട് വിഷമിച്ചു. കാരണം തന്റെ പ്രണയം റീനയോട് തുറന്നു പറയുമ്പോൾ ആ സൗഹൃദം നഷ്ടമാകുമോ എന്നും തന്റെ പ്രിയ സുഹൃത്ത് തന്നെ വെറുക്കുമോ എന്നും ഓർത്ത് ആവലാതിപ്പെട്ടു. സമൂഹം എന്ന തീവക്കൂട്ടം അവളെ ക്രൂഷിക്കുമോ എന്ന് ഓർത്ത് ലിസയുടെ മനസ്സ് വിങ്ങി. അവൾ ഇരുന്ന് ചിന്തിച്ചു. ചിന്തകൾക്ക് അവളുടെ മനസ്സ് ഉത്തരം നൽകി. ഇത് തന്റെ ജീവിതമാണ് , തന്റെ ശരീരമാണ്. തനിക്ക് വിദ്യാഭ്യാസവും വിവരവും ഉണ്ട്. തൊഴിൽ ചെയ്ത് ജീവിക്കാനും അറിയാം. താൻ ഒന്നിനെയും ഭയന്ന് ജീവിക്കേണ്ട ആവശ്യകതയില്ല. സമൂഹം അല്ല തന്റെ ജീവിതം തീരുമാനിക്കേണ്ടത്. സ്വന്തം ജീവിതം സ്വയം ഇഷ്ടമുള്ള രീതിയിൽ ജീവിക്കുക തീർക്കണം. അങ്ങനെ ലിസ റീനയോട് പ്രണയം തുറന്ന് പറയാൻ തീരുമാനിച്ചു. റീനയുടെ വീട്ടിലേക്ക് ലിസ ചെന്നു . ഇരുവരും ബാൽക്കണിയിൽ നിന്നു. തനിക്ക് വളരെ പ്രധാനപ്പെട്ട ഒരു കാര്യം പറയാനുണ്ടെന്ന് ലിസ റീനയോട് സൂചിപ്പിച്ചു. കാര്യം പറയുവാൻ റീന ആവശ്യപ്പെട്ടു. ലിസ വിയർത്തു. ഒടുവിൽ ഇടറിയ ശബ്ദത്തിൽ അവൾ തന്റെ പ്രണയം റീനയോട് അവതരിപ്പിച്ചു. വിവരം കേട്ടപ്പോൾ റീനയ്ക്ക് പ്രതികരണമൊന്നുമുണ്ടായില്ല. അവൾ ലിസയുടെ മിഴികളെ ആസ്വദിക്കുകയായിരുന്നു. റീന പെട്ടെന്ന് ഒരു നെടുവിർപ്പിട്ടു. തന്റെ പ്രണയിനിയുടെ കണ്ണുകളിൽ റീന ചുംബിച്ചു. ലിസയെ റീന ആലിംഗനം ചെയ്തു കൊണ്ട് തന്റെ ജീവിത പങ്കാളിയായി സ്വീകരിച്ചു..... അവിടെ അപ്പോൾ പ്രണയത്തിന്റെ മഴ പെയ്തു.... ലിംഗവ്യത്യാസം ഇല്ലാത്ത വികാരം നിറഞ്ഞ മാതിരി.... പ്രണയ മഴ💖

